

مکالمہ شیعہ و احمدی

(تبرا کا عدم جواز کتب شیعہ سے)

شیعہ :- سنی لوگ سب وتبرا و لعنت کیوں گھبراتے ہیں خود خدا ہی قرآن مجید میں فرماتا ہے ۔ **يَا عِزَّهُمُ اللَّهُ وَيَلْعَنُهُمُ اللَّاعِنُونَ** ۔

احمدی :- دیکھئے خدا فرماتا ہے :- **لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ** یعنی رسول اللہ صلی اللہ علیہ وسلم کے قول و فعل میں تمہارے لئے بہتر نمونہ ہے ۔ جناب علی علیہ السلام نے بھی فرمایا ہے ۔ **وَقَدْ كَانَ فِي رَسُولِ اللَّهِ صَلَّى اللَّهُ عَلَيْهِ وَآلِهِ كَافٌ لِكُلِّ الْأُسْوَةِ** ۔
ہج البلاغہ مطبوعہ مصر جز اول ص ۳۱۱ ۔ یعنی لے میں تیرے لئے رسول اللہ صلی اللہ علیہ وآلہ وسلم کا نمونہ کافی ہے ۔

اب دیکھنا چاہیئے کہ اس خاص مکمل میں رسول اللہ صلی اللہ علیہ وسلم کا نمونہ کیا تھا ۔

سنی کتب سے لعنت کی ممانعت

عن ابی ہریرۃ عن قیل یارسول اللہ ادم علی الشراکین قال اتی

لَعْنَةُ لَعَانًا وَاَمَّا لَعْنَةُ رَحْمَةٍ ۔ رواہ مسلم فی اخلاق ۔ مشکوٰۃ مستدرج ج ۱۲ غزوہ بدر جلد ۲۵
یعنی ابو ہریرہ سے مروی ہے کہ آنحضرت صلی اللہ علیہ وسلم سے عرض کیا گیا کہ ان مشرکوں کے حق میں بد دعا کریں تو فرمایا کہ میں خدا کی طرف سے لعنت کر نیو الا مبعوث نہیں ہوا بلکہ میں تو رحمتہ للعالمین) ہو کر آیا ہوں ۔ **اللھم صل علی محمد و آل محمد** ۔

پھر آیا ہے ۔ **لَمْ يَكُنْ رَسُولَ اللَّهِ فَاحْشًا وَلَا لَعَانًا وَلَا سَيِّئًا** کا قول عبد اللہ بن مسعود رضی اللہ عنہ جلد ۲۵ ۔ یعنی آنحضرت صلی اللہ علیہ وسلم نہ کسی کو فحش کہتے تھے نہ کسی پر لعنت فرمانے لگتے ۔ نہ سب کہتے ۔ بلکہ معمول آپ کا یہ تھا کہ جب کسی پر عتاب فرمانے تو یہ کہتے کہ کیا ہوا ہے اسکو اس کی پیشانی خاک آلود ہر جلسے اور اس ایک شیعہ کہہ سکتا ہے کہ یہ مسلم بخاری کی روایات ہمارے لئے حجت نہیں ہیں ۔ ہماری کتب معتبرہ

وہ والہ دینا چاہیئے۔ یہ درست ہے۔ مگر اعتراض کو مکرر بنور دیکھنا چاہیئے۔ دریافت یہ کیا گیا ہے کہ سنی کیوں سب و تبرا لعن کے ہر امانتے ہیں۔ اس لئے اہل سنت کی کتب معتبرہ سے ثابت کرنا مقدم سمجھا کہ ایسا کرنا اس کے نزدیک خلاف سنت نبوی ہے۔

شیعہ کتب سے سب و لعن
انتشار اشہاب لیچے کتب شیعہ سے بھی اس فعل کی مذمت ہوئی کرتا ہوں۔ قد اشیعہ صاحبان کو عمل پیرا ہونے کی توفیق بخیر شیعوں کے فخر المحدثین اور شیخ الطائفہ محقق ابن بابویہ کی کتاب میں سب کی مذمت میں ایک خاص باب ہے۔ اس میں ایک حدیث ہے۔

قال رسول الله صلى الله عليه وسلم لا تسبوا السلطان فانه امين الله في ارضه ولا تسبوا الاموات فتؤذوا الاحياء ولا تسبوا الاموات فافضوا الى ما قد بوا۔ جامع الاخبار شفاء في السب۔ یعنی برائے کہو پادشاہ وقت کو کہ وہ خدا کا امانت دار ہے۔ اس کے ملک میں اور میرے ہوؤں کو برا نہ کہو کہ اس اپنے دوستوں کو برا نہ کہو اور گے۔ اور برا نہ کہو مرنے والوں کو کیونکہ انہوں نے اپنے کفر کردار کو بالیا ہے یہ حکم مانعت تھا۔ عام لوگوں کے سب و لعن و تبرا کے بارہ میں لیکن اہل سنت جو زیادہ گہرا ہیں تو اس لئے کہ شیعہ صحابہ رسول کو خاص کر کے برا بھلا کہتے ہیں۔

صحابہ کو برا کہنا کتب فریقین
حالانکہ اس بارہ میں کتب فریقین میں بحال صراحت و صحت خاص مانعت ثابت ہے۔ مثال کے طور پر ملاحظہ ہوں حواجات ذیل :-

(۱) عن ابی سعید الخدری۔ قال قال رسول الله صلى الله عليه وسلم لا تسبوا اصحابي فلو ان احدكم اتفق مثلي احد ذهباً ما بلغ مداحيهم ولا انصفيه۔ بخاری مولوی احمد علی صاحب دالی ص ۵۱۸ و مسلم قوی ص ۳۱۰۔ یعنی آنحضرت نے فرمایا ہے کہ میرے اصحاب کو سب نہ کرو۔ اگر تم لوگوں میں سے کوئی احد پہاڑ کے برابر سونا راہ خدا میں فحش کر دے۔ تو بھی ان کے ایک نہ بلکہ اس کے نصف کے برابر خرچ کے برابر ثواب میں برابر نہیں ہو سکتا۔

(۲) ابن عمر رضی اللہ عنہما سے مروی ہے۔ کہ لا تسبوا اصحاب محمد صلی اللہ علیہ وسلم فلما قال احدہم ساعة خیلوا من عمل احدکم عمرق۔ ابن ماجہ ص ۲۵۔
یعنی رسول مقبول صلی اللہ علیہ وسلم کو برا نہ کہو۔ ان کی ایک گھڑی کا ثواب تمہاری عمر کے عمل سے بہتر ہے۔

(۳) شیعوں کے فخر المحدثین ابو جعفر فی نے ایک حدیث کہی ہے۔ وقال من سبني فاقتلوه ومن سب اصحابي فقد كفر و فی خبر آخر من سب اصحابي فاجلدوه۔ جامع الاخبار ص ۲۵ فی السب۔ یعنی فرمایا آنحضرت نے جو مجھ کو سب کرے اس کو قتل کر دو۔ اور جو میرے اصحاب کو کرے۔ تحقیق اس نے کفر کیا۔ اور دوسری حدیث میں ہے کہ جو سب کرے اسے کوڑے لگاؤ۔

(۴) شیعہ جن کو جناب علی علیہ السلام کی سیرت پر چلنے کا دعویٰ ہے۔ ان کو معلوم ہو کہ جب لشکر شام سے آنجناب کا مقابلہ ہو رہا تھا۔ تو بعض جلد باز شیعوں نے اہل شام کو برا بھلا کہنا شروع کر دیا۔ لیکن آپ کو اپنے جان نثاروں کا یہ فعل ناگوار ہوا۔ چنانچہ آپ نے ان کو منع فرماتے ہوئے ارشاد کیا۔ اتی اکرہ ان تکونوا سببا بیني وبينهم البلاء حصہ اول مطبوعہ مصر ص ۴۲۔ میں اس امر کو ناپسند رکھتا ہوں کہ تم سینا کر میو لے لو۔
مذکورہ بالا احادیث سے افشاء اللہ ثابت ہو سکتا ہے۔ کہ سب و لعن کرنا قرآن اور سنت رسول و شیعہ جناب علی کے سراسر خلاف ہے۔ اور پھر خاص کہ صحابہ رسول اللہ صلی اللہ علیہ وسلم کے بارہ میں تو منہج کفر و قابل تہذیب ہے۔ چنانچہ موجب ثواب ہو۔

باقی آپ نے جس آیت یلعنہم اللہ و یلعنہم اللہ العزیز سے لعنت کا جواز نکالا ہے۔ اس کا مطلب بھی آپ نہیں سمجھو۔ میں عرض کر دوں کہ جو شخص اپنے اعمال ناسزا سے خدا اور ملائکہ کی لعنت کا مستوجب ہو جانا

ہے۔ اس کی حالت نہ ارکھی مخفی اور نامعلوم رہ نہیں سکتی۔ بلکہ اس کی خاص علامت خود خداوند کریم نے قرآن میں ہی دوسری جگہ ظاہر فرمادی ہے۔ جیسے کہ فرمایا و من یلعن اللہ
فلن تجد له نصیراً۔

یعنی جس پر خدا لعنت کرتا ہے۔ تو اس کا کوئی مدگار نہیں پائے گا۔ اس ارشاد باری کی تصدیق کے لئے ہمارے پیش نظر یہود مردود کی نظیر موجود ہے۔ جن کی نسبت قرآن مجید کی متعدد آیات میں لعنت کا ذکر آیا ہے۔ اور یہ آیت **يَلْعَنَهُمُ اللَّهُ وَيَلْعَنُونَ** بھی بظاہر باق و سیاق اس کے ان ہی کے حق میں وارد ہے۔ دو ہزار برس کی گزشتہ تاریخ شاہد ہے کہ خدائی لعنت ان پر برابر برس رہی ہے۔ اور دنیا کی بے شمار قوموں میں سے کسی نے کبھی ان کی نفرت و حمایت پر آمادگی نہیں دکھلائی۔ اس سے ثابت ہو گیا کہ واقعی یہ قوم خدا کے نزدیک بھی ملعون ہے۔ یہ تو خدا کی لعنت اور اس کی علامت کا بیان ہے۔ باقی **لَا اَعْنُونَ**۔ سو اس کے معانی ذوات الارض و ہوام کہ ارض یعنی حشرات الارض کے ہیں۔ دیکھو تفسیر صفائی زیر آیت مذکورہ و کتاب ابن ماجہ باب العقوبات مطبوعہ دہلی ص ۴۲۔ یعنی ایسے ملعونوں پر زمین کے جانور حشرات الارض بھی لعنت کرتے ہیں۔ واضح ہو کہ خدا کے نبی اور جناب علیؑ کی توسیعت کا بیان آپؐ نے دیکھ لیا کہ لعنت کرنا ان کی شان سے بعید ہے۔ البتہ حشرات الارض کی سیرت یہ ضرور ثابت ہو گئی ہے۔ اگر شیعوں کو یہ از بس مرغوب ہے۔ تو مبارک رہے بزرگان دین میں تو اس کو کارِ ثواب کسی نے نہیں جانا مانا۔

شیعہ :- تمام صحابہ رسول اللہ صلی اللہ علیہ وآلہ وسلم کو تبراً اور لعنت کرنے کے تو شیعہ بھی آمادہ قائل نہیں۔ لیکن ابوبکر و عمر کے حق میں خاص طور پر ممانعت ثابت کرنا بھی آپ کے ذمہ ہے۔ اگر یہ بھی ثابت کر دیں تو پھر کیا ہی کہنے ہیں ؟

احمدی :- جس قدر یہی اعتراض بالا کے جواب میں عرض کر دیا ہے۔ سلیم الفطرت ایمان رکھنے والوں کے لئے کافی ہے۔ لیکن چوں کہ آپ کو جناب شیخین کے بارہ میں خصوصاً اثبات ممانعت تبراً پر اصرار ہے۔ اس واسطے بفضلہ تعالیٰ میں اس کے ثابت کرنے کے لئے بھی حاضر ہوں۔ آگے ماننا نہ اتنا آپ کے اختیار میں ہے ؟

(۱) قاضی نور اللہ ثوسری مذہب شیعہ کی تعریف اور ارشاد ذیل میں

وہ مفہوم تشیع آنست کہ در صد صحیفہ معلوم شد و سب

لعن در او محتسب است۔ بیگنی کہ نام خلفائے ثلاث

ابوبکر و عمر کہ سب

کتب شیعہ میں بھی منع

مطلقاً بر زبان شیعہ جاری نشود و لعن ایشاں واجب نیست۔ اگر جاہلان
شیعہ حکم بوجوب لعن کنند سخن ایشاں معتبر نیست۔ (مجالس المؤمنین مجلس اول ص ۳۸)
یعنی شیعہ ہونے کا مطلب وہی ہے۔ جو شروع کتاب میں ظاہر کیا گیا (جناب علی علیہ السلام کو
افضل الصحابہ و خلیفہ بلا فضل ماننا) اور سب و لعنت کرنا اس مذہب میں معتبر نہیں رہ سکتا
ہے۔ کہ خلفائے ثلاثہ کا نام بھی شیعہ کی زبان پر کہنے نہ پائے۔ اور ان پر لعنت کرنا ضروری
نہیں ہے۔ اگر جاہل شیعہ ان پر لعنت کرنے کو واجب قرار دیں۔ تو ان کی بات قابل اعتبار
نہیں ہے۔

Digitized by Khilafat Library

(۲) جناب علی علیہ السلام نے عبد اللہ ابن ابی عقبہ کو خوارج کے
پس اتمام حجت کے لئے بطور ایچی خاص کے روانہ فرمایا۔ ان کے
اور حرقوس رئیس خوارج کے درمیان جو گفتگو ہوئی ہے۔ اس کا
ملخص شاہ ایران کے وزیر خاص میرزا محمد تقی جس کو بلحاظ کمال
رفقاء حضرت علی کے
تائید کے مذہب دربارہ
سب شیخین۔

فرست و فضل و تبحر علمی کے لسان الملک کا قابل فخر خطاب شاہی دیا گیا تھا اپنی مایہ ناز
تاریخ میں بیان کیا ہے۔ جسکو ناظرین کی دلچسپی کے لئے اصل فارسی عبارت کے ساتھ مع
ترجمہ عرض کرتا ہوں۔ اور جو کہ اس موضوع کی توضیح کے لئے از میں مفید ہے۔

یہ اس وقت حرقوس پہنچن آمد و گفت۔ اسے پیر ابی عقبہ من از تو سوالے چند خواہم
کرد۔ نہ ازاں جس کہ ابن مذہب کہد با من گوئے ترا از جملہ اصحاب رسول خدا تو لاکدام
جماعت است؟ گفت تو لائے من با ولیائے خدا وند است۔ مانند ابوبکر و عمر و عثمان و علی و
عمار یاسر و مقداد اسود و سلمان و ابوذر و مہیب و بلال۔ گفت از کدام جماعت تبراداری؟
عبد اللہ ابن ابی عقبہ گفت من از پیچ کس تبراد جوئم و ہنگناں راہر شاہراہ شریعت و طریق
مستقیم دانم۔ تلاف ائمہ قد خلت لہما اکسبت و لکمہ ما کسبتم۔ گفت چہ گوئی
در حق علی ابو طالب؟ گفت چہ گوئم در حق کسی کہ در پیش روئے او جنگ کنم و در رضائے
او ترک جان گوئم گفت در حق عثمان و طلحہ و زبیر و معدیہ و عمر و فاس و ابو موسیٰ اشعری و حکیم
چہ گوئی؟ گفت عثمان پسر عمر مصطفیٰ بود۔ و داماد او بود بد و دختہ در حق او جز یہ نہ گوئی

سخن نہ کہتم۔ ایا طلحہ وزبیر جواری رسول خدا بودند۔ و در حق ایشان از امیر المؤمنین علیہ السلام
جز یہی نہ کیونہ شنیدم و من ہاں گوئم کہ امیر المؤمنین گوید۔ ایا معویہ و حکیم کار بر آں تقریر یافت
کہ بروقی کتاب خدائے حکمے ہر اندند و ما خدایت عمرو بن العاص را بچیزے نہ شمر دیم ہاں
سریم کہ بودیم از پائے نہ خواہیم نشست۔ و از معویہ و اہل شام درست باز نہ خواہیم داشت
بجانب شام کوہ میدیم و زرمے زیم۔ حرقوس گفت تا کنوں نیکیو سخن کردی۔ و انوں
ہیں کلمات بر خون خویش فتوئے ہمید ہی۔ و قتل خویش را واجب سازی زیر کہ تو را بجائے
جستی۔ کہ پس از مسلمانان کافر شدند۔ عبداللہ بن ابی عقبہ گفت تو را بدینجا علم و دانش
نیت کہ از علم امام بے نیاز باشی۔ نسخ التواریخ مطبوعہ ایران جلد سیم از کتاب دوم
ترجمہ۔ اب حرقوس کی بات کی نوبت آئی۔ اس نے کہا۔ اے ابی عقبہ کیسے ہیں۔ میں
تم سے چند سوال کروں گا۔ مگر اس قسم کے نہیں جیسے ابن دہب نے کئے۔ مجھ کو بتلاؤ
کہ اصحاب رسول اللہ صلی اللہ علیہ وسلم میں سے دوست کن لوگوں کو رکھتے ہو۔ اس نے
کہا۔ میری دوستی خدا کے پیاروں کے ساتھ ہے۔ جیسے کہ ابو بکرؓ و عمرؓ و عثمانؓ و علیؓ
و عمارؓ و یاسرؓ و مقدادؓ اسود و سلمانؓ و ابوذرؓ و صہیبؓ و بلالؓ۔ حرقوس نے کہا کہ تیرا
کن لوگوں سے ہے۔ عبداللہ بن ابی عقبہ نے کہا۔ میں کہی سے تیرا یعنی بیزاری نہیں
رکھتا۔ اور سب کو صراط المستقیم پر قائم مانتا ہوں (خدا نے فرمایا ہے) یہ لوگ تحقیق گذر
گئے۔ اور جیسے عمل کئے۔ ان کی جزا و سزا ان کے ساتھ ہے۔ اور اسی طرح جیسا تم کرد گے
و یجابھو گے۔ حرقوس نے پھر کہا۔ علی ابن ابوطالب کے حق میں کیا کہتے ہو۔ اس نے کہا
میں اس کے حق میں کیا کہوں۔ جس کی طرف سے ہو کر میں جنگ کرتا ہوں۔ اور اس کی
رضامندی کی خاطر جان قربان کرنے سے عذر نہیں۔ حرقوس نے کہا کہ عثمان و طلحہ وزبیر
و معویہ و عمرو عاص و ابو موسیٰ اشعری اور دو ثالثوں کے حق میں کیا کہتے ہو۔ اس نے
کہا کہ عثمانؓ جناب رسول خدا صلی اللہ علیہ وسلم کی عمتہ کے بیٹے اور دو صاحبزادیوں کے
شوہر ہو کر داماد ہیں۔ ان کے حق میں سوا بھلائی کے کچھ نہیں کہہ سکتا۔ رہے طلحہ و زبیرؓ
سودہ رسول خدا کے جواری ہیں۔ اور ان کے حق میں جناب علی علیہ السلام کی زبان مبارک

سے سوائے بھلائی کے میں نے کچھ سنا نہیں۔ اور میں بھی وہی کہتا ہوں جو میرے امیر المؤمنین
 کہتے ہیں۔ باقی معویہ اور دونوں الثول کی بابت یہ بات ٹھہری تھی کہ کتاب خدا کے مطابق
 فیصلہ دیں۔ سو فیصلہ ہو گیا۔ اور ہم نے عمرو بن العاص کے بکر و فریب کی کچھ پردا نہیں
 کی۔ ہم اپنے ارادہ پر بدستور قائم ہیں۔ اس سے باز نہیں آئینگے۔ اور معویہ اور اہل شام سر
 دست بردار ہونے کے نہیں۔ شام کی طرف ہم کوچ کریں گے۔ اور معرکہ آرائی کریں گے۔ حرویس کہا
 پختہ تم ٹھیک ٹھیک باتیں کہی تھیں۔ لیکن اب کلمات کو منہ سے نکال کر تم اپنے قتل کا فتویٰ
 آپ دینے لگے ہو۔ اور اپنی خونریزی کو واجب کر رہے ہو۔ کیونکہ تم اس جماعت کو
 بھی دوست رکھتے ہو۔ جو مسلمان ہونے کے بعد کافر ہو گئے۔ عبد اللہ بن ابی عقبہ نے کہا:
 تمہارا علم اور سمجھ اس حد تک نہیں ہے۔ کہ امام کے علم سے بے پردا ہو جاؤ۔ فقط
 میرے خیال میں عبد اللہ بن ابی عقبہ کی مذکورہ بالا گفت گو سے بڑھ کر شیعوں کی
 کے سائل اختلافی کے بارہ میں شاید ہی کوئی واقعہ یا روایت فیصلہ کن یا تسلی بخش ہو سکی۔
 بشرطیکہ ہمارے شیعوں میں محض زبانی نہیں۔ بلکہ عملاً بھی اپنے ائمہ معصومین کی سیر پر
 چلنا گوارا کریں۔ اور خوارج کی طرح ضد پروری اور اپنے موعومات و قیاسات کو دخل
 دیں۔ جیسے کہ مضمون روایت کا ظاہر ہے۔ کوئی سمجھدار انسان یہ خیال نہیں کر سکتا۔
 کہ عبد اللہ بن ابی عقبہ جیسا جان نثار علی اور مومن مخلص ایک سادھی اور نمائندہ چٹاب تفسوی
 کی حیثیت میں ہو کہ خوارج جیسے گروہ کے سامنے جو پہلے شیعان علی ہی تھے۔ اور یہ سب
 واقعات جن کے سامنے یا بھٹوڑا ہی عرصہ ماقبل ہو چکے تھے۔ تمام محبت جیسے مہتمم باشان
 فرض کو ادا کرتے ہوئے رئیس خوارج کے شبہات کی تردید میں علی وجہ بصیرت وہ باتیں پیش
 کرے۔ جن کے ساتھ اسکے امام ہمام کا اتفاق تام نہ ہو۔ نہیں ہرگز نہیں۔ خود ان جوابات
 کی معقولیت اس امر کی کافی شہادت ہے کہ وہ کسی معمولی دماغ سے نہیں۔ بلکہ کبھی اعلیٰ
 محقق یا امام حکم و عادل کی تعلیم کا نتیجہ ہیں۔

خلفاء ثلاثہ کے متعلق
 امام حسن کا مذہب
 امام حسن علیہ السلام نے بوقت مصالحت امیر معاویہ جو عہد نامہ ٹھہرایا
 منجملہ دیگر شرط کے ایک شرط اس میں یہ بھی تھی کہ وہ میرت

تلفاسے راشدین پر عمل کرے۔ اس عہد نامہ اور اس کی شرائط کا ذکر اکثر کتب تاریخ میں مذکور ہے۔ سنیہ شیعوں کے خاتم المحدثین ملا باقر مجلسی نے بھی اسکو اپنی کتاب جلال العیون میں امام حسن علیہ السلام کے حالات میں بیان فرمایا ہے۔ اگرچہ اس شرط میں ابو بکر و عمر و عثمان کا نام نہیں لیکن حالات و واقعات زبان حال سے بآواز بلند بکار رہے ہیں کہ اس وقت سوائے ان بزرگان دین کے خلفائے راشدین کا اطلاق کسی دوسرے گروہ پر عالم نہ ہو ہی نہیں سکتا۔ اور تاریخ اسلام میں یہ قابل فخر اور جامع مانع لقب اصطلاحاً نہ صرف زمانہ امام حسن و امیر معاویہ سے پیشتر بلکہ بالبعد بھی ان کے لئے ہی مخصوص قرار پا چکا ہے جس جو بزرگ بفضلہ تعالیٰ راشدین میں ہیں وہ کبھی مستحق لعنت و نفرین ارباب بغض و کین نہیں ہو سکتے۔

(۴) جناب علی علیہ السلام اور حسین علیہم السلام نے یکے بعد دیگرے اپنے جگر گوشوں کے نام ابو بکر و عمر و عثمان رکھے۔ چنانچہ ملا باقر مجلسی نے لکھا ہے۔

جناب علی و حسین نے اپنے جگر گوشوں کے نام ابو بکر و عمر و عثمان رکھے۔

۲۲ از امام باقر و صادق رضایت کر وہ اند کہ مادر عباس و جعفر و عمر و عثمان اولاد امیر المومنین کہ در صحیحہ کہ بلا شہید شدند۔ ام البنین دختر خرام کلانیہ بود۔ و در ابو بکر اختلاص کر وہ اند۔ جلال العیون مطبوعہ ایران ۲۱۴ قمری شہادت کر بلا اسید طرح اس قبرست میں عمر بن حسین و ابو بکر و عمر از فرزندان امام حسن کا اندراج ہے۔ جس پر ثابت ہوا کہ زمین کر بلا جس کی سنی خاک شفا ہے۔ اور خاک شفا کی بھٹیہ جو شیعوں کی سجد گاہ بنی ہے۔ ابو بکر و عمر و عثمان کے خون کی آمیزش سے وہ بھی خالی نہیں رہی۔ یہ مقام خور ہے۔ وہ انتہا درجہ کا تابا غرض و تحاسد باہمی جو مختصات ثلاثہ اور جناب علی علیہ السلام کے متعلق تیرہ سو برس سے بیان کر رہے ہیں۔ بھلا اس کو یہ نظر رکھتے ہوئے کوئی عقلمند راہ کر سکتا ہے؟ کہ غصب خلافت و ذک دام کفر و غیب و جبر و خوارش و جگر و زدن و انکسار کے دیکھ لینے کے بعد بزرگان آل عباس نے اپنے صاحبزادوں کو پے در پے ایسے معاذین کے ناموں سے موسوم کرنا گوارا فرمایا جو۔ بلکہ جو دردناک داستانیں مظالم ثلاثہ کی تیرا بازو

سے سنی جاتی ہیں۔ ان کا تقاضا تو یہ ہونا چاہیے کہ بقول غافل شہسریؒ نام خلفائے
ثلاث مطلقاً بزبان شیعہ جاری نہ ہو۔ "عمر بھر بھولے بھی ان کا نام نہ لیا جاتا۔ چہ جائیکہ
ایکسے ہیں۔ دونوں ائمہ معصومین الہ بیتینوں و عثمان دین و غاصبان حقوق
کے ناموں سے اپنی اولاد کو نامزد کر کے ان کی ناموری اور رونق افشاری میں حصہ لیتے
ہیں۔ اور دوسرے ان کے ذکر نہ کرنا کر تم میں سے ایسا امتیاز ایک حلال سے حلال انسان
سے بھی سرزد ہونا محال و ناممکن ہے۔ چہ جائیکہ باب مدنیۃ العلم اور رسول پاک کے ناموں
سے ظہور پذیر ہو۔ جو دوست دشمن کی نگہ میں مورد ہزاراں ہزار استعجاب بلکہ استہزا کا موجب
ہے۔ اولیاء اللہ کے سوانح زندگی کو بغور مطالعہ کرنے والوں سے یہ امر مخفی نہ ہو گا کہ وہ اپنی
اولاد کے نام عوام الناس کی طرح بلا سوچے سمجھے نہیں رکھ لیتے۔ بلکہ خاص احتیاط برتتے
ہیں۔ آیت یا اخت ہر دین کی تفسیر میں تفسیر سیاقی۔ اور اسی طرح محل شہادت میں آؤ
ہے کہ بنی اسرائیل اپنے انبیاء و صلحاء کے ناموں پر نام رکھنا مبارک جانتے تھے۔ حدیث
شریف میں آیا ہے کہ خداوند تعالیٰ کو عبد اللہ و قید الرحمن کے نام پسندیدہ ہیں۔ اسی طرح
بارہ اماموں میں بھی محمد و علیؑ کے نام زیادہ تر رکھے گئے۔ اس بنا پر جناب علیؑ اور حضرت
حسینؑ کا یہ اسمائے خلفائے راشدین تجویز کرنا خاص قابل غور ہیں۔ شیعوں کے ہمسایہ اور
ان کی وسایلی میں آمد و رفت رکھنے والے لوگ جانتے ہیں کہ یہ لوگ گدھوں، کتوں یا
جب کبھی کسی پرہیزگار غنیمت اک ہونے میں تو بکر کے پکارتے ہیں۔ چہ جائیکہ اپنے بچوں
کے نام پر تقلید جناب علیؑ و حسینؑ علیہم السلام ابو بکر و عمر و عثمان رکھیں۔ یہاں سوال پیدا
ہو تا ہے کہ کیا ان حضرات میں اپنے نام لیواؤں کے برابر بھی دینی غیبت و جوش حبش
تھا؟ یا کیا پیر دی ائمہ اطہار کا یہی تقاضا ہے کہ جن بزرگواروں کو وہ اس قدر عزیز رکھیں
کہ بطور تقاول اپنی اولاد کو ان کے ناموں سے موسوم کریں۔ تم لوگ پانی پی پی کر خیر ہوز
ان کو کو سو۔ اور ان پر لعنت کرنا داخل عبادت سمجھو۔ اور ان پر تیرا کرنے کے بغیر تمہارے
اصول دین کی تکمیل ہی نہ ہو۔ افسوس ہزار افسوس !

حضرت زید شہید کا تبرا سے انکار حضرت زید شہید جو امام زین العابدین علیہ السلام کے صاحبزادے

اور شیعہ زید بن علی کے پیشوا اور امام ہیں۔ اُن کی نسبت مذکور ہے کہ جب بنی امیہ کے خلاف خروج فرمایا۔ تو جیسے کہ فاضل شری نے لکھا ہے۔ چالیس ہزار شیعوں نے بیعت کر کے ان کی امداد و نصرت کا عہد کر لیا تھا۔ مجالس المؤمنین ص ۳۰۸۔ لیکن قبل از جنگ اُن سے استدعا کی کہ شیخین سے تبرا کریں۔ مگر آپ نے بکمال جوانمردی اس فعل بد سے صاف انکار فرمایا۔ اور ایسے نازک وقت میں اس قدر جم غفیر اور تعداد کثیر کے علیحدہ ہو جانے کی آپ کو ذرا پروا نہیں ہوئی۔ تاریخ اسلام میں زید شہید کے حالات اور لفظ رض اور رافضی کی وجہ تسمیہ اور تشریح میں تمام کتب لغت عربیہ میں یہ واقعہ موجود ہے۔ مثال کے طور پر ذیل میں دو حوالے عرض کر دیتا ہوں۔

روافضی: لشکر کے سردار خود را بکندارند۔ و رافضہ گروہی از ازاں و فرقه از شیعہ کہ زید بن علی بیعت کردند۔ بعد از ازاں گفتند کہ از شیخین تبرا کن تا با تو ہمراہی کنم۔ زید ابانمود و گفت چگونه تبرا کنم از ایشان کہ وزیر و معاون جد من بودند۔ پس ایشان اورا رض کردند۔ و گذشتند تا آنکہ عثم جلج ایشاں را شہید کرد۔ منتخب اللغات ص ۱۹ زیر لفظ روافضی :

یعنی روافضی اس لشکر کو کہتے ہیں جو اپنے سردار کو بائیکاٹ کر دے۔ اور رافضی اس کا ایک گروہ مراد اور شیعوں کا ایک فرقہ ہے۔ جنہوں نے زید بن علی سے بیعت کی تھی پھر اُن سے کہا کہ شیخین سے تبرا کرو۔ پھر ہم آپ کا ساتھ دیں گے۔ زید نے انکار کر دیا۔ اور فرمایا اُن لوگوں سے کس طرح تبرا کروں۔ جو میرے جد بزرگوار (صلی اللہ علیہ وآلہ وسلم) کے وزیر و مددگار تھے۔ پس انہوں نے آپ کو ترک کر دیا اور (بیکس) چھوڑ دیا۔ آخر کار حجاج کے چچانے آپ کو شہید کیا۔ شیعوں کی معتبر ترین کتاب جو مجمع البحار کی طرح حدیث شیعہ کی لغت ہے۔ اس میں لکھا ہے :-

فی الحدیث ذکر الرافضۃ والروافضی و ہم فرقۃ من الشیعۃ رفضوا علی بن ابی طالب و زید بن علی حین تھاہم عن الطعن فی الصوابۃ فلما عرفوا مقالہ و انہ لایبری من الشیخین رفضوا ثم استعمل هذا اللقب فی کل من علا فی هذا المذهب و

اجاز الطعن فی الصحابتہ - مجمع البحرین و مطلع النیرین مطبوعہ طہران ۳۵۱ھ - زیر نظر رض
یعنی حدیث میں براہین اور رد افض کا ذکر آیا ہے۔ اور وہ شیعہ میں سے ایک گروہ ہے
جنہوں نے زید بن علی سے رض کیا۔ یعنی چھوڑ دیا تھا۔ جب کہ آپ نے ان کو صحابہ کی شان میں
طعن کرنے سے روکا تھا۔ جب ان کو یہ امر معلوم ہو گیا۔ اور یہ کہ وہ شیخین سے براہین کرتے
توان کا ساتھ چھوڑ دیا۔ چہے یہ لقب ہر ایک شخص کے لئے مستعمل ہونے لگ گیا۔ جو اس
بارہ میں غلو کرتا اور صحابہ کے حق میں طعن کرنے کو جائز قرار دیتا۔

شیعہ دینی میں زیادہ دھم نزع ابھی صحابہ کے حق میں براہین کہنا ہے۔ ورنہ محبت
اہل بیت کے کوئی رد گرداں نہیں ہے۔ اب یہ امر کہ کون فرق حق پر ہے اور کون ناحق پر
قرآن و حدیث و سنت رسول اللہ صلی اللہ علیہ وسلم کے بے شمار تائیدی دلائل کے علاوہ
خود بزرگان اہلبیت میں سے حضرت زید شہید کا معتقد فضیلت شیخین ہونا۔ فرقہ حق اہل سنت
و اجماع کے حق بجانب ہونے کا ایک بین ثبوت ہے۔ اگر درخانہ کس است حریف نے کس
فاضل شوستری فرماتے ہیں۔ وہ ہم جنس معتزلہ بلکہ اکثر فرقہ شیعہ زید یہ
چھٹی شہادت | خلفائے ثلاث را دشمنی دارند۔ مجالس المؤمنین مجلس ششم ۲۹۶

یعنی اسی طرح معتزلہ بلکہ شیعہ زید یہ کے اکثر فرقہ خلفائے ثلاثہ کو دشمن نہیں رکھتے
ملا عبد الرزاق لاہمی مصنف گوہر مراد شیعوں میں ایک محقق اور فاضل
ساتویں شہادت | فاضل ہو گزرے ہیں۔ ان کی نسبت زمانہ حال کے ایک بہت

بڑے دقیق النظر شیعہ مصنف نے لکھا ہے۔ یوجد فی کلماتہ من مدیح الخلفاء و
تعظیمہم۔ دیکھو کتاب روایات الجنات فی احوال العلماء و السادات مطبوعہ طہران
۳۵۳ھ یعنی محقق مذکور کی تصانیف میں خلفاء کی تعریف و تعظیم پائی جاتی ہے۔

آٹھویں شہادت | شیخ جمال الدین حسن بن المظہر احملی کی بابت بھی جن کی تصانیف میں
کتاب منہاج الکرامہ ہے۔ اور جس کے جواب باصواب میں محقق ابن

تیمیر رحمۃ اللہ علیہ نے کتاب تنطاب منہج السنۃ لکھی ہے۔ فاضل شوستری نے تحریر
فرمایا ہے۔ و شیخ جمال الدین ہرگز بر طریق تعصب بحث نہ کر دے و در تعظیم و توقیر

صحابہ مبالغہ نہ ہوئے۔ و اگر کسی در حق صحابہ کلمہ بد گفتمے۔ منع تمام فرمودے و در بخش کردے
و سلطان (خدا بنده الملقب بالحائتو) را بر محبت صحابہ و تعظیم ایشان ترغیب فرمودے۔

مجالس المؤمنین مجلس ہشتم ص ۴۰۳

یعنی شیخ جمال الدین کبھی متعصب بہ طریق پر بحث نہ فرماتے تھے۔ اور صحابہ کی تعظیم و تحريم
میں مبالغہ کرتے۔ اور اگر کوئی شخص صحابہ کے حق میں بڑا کلمہ کہتا تو سرزنش فرماتے۔ اور تجزیہ
ہو جاتے۔ اور سلطان کو صحابہ کی محبت و ان کی تعظیم کی ترغیب دیا کرتے تھے۔

سید مرتضیٰ ملقب بہ علم الہدیٰ اور سید الشریعہ الرضیٰ آپس میں لگے بیانی

نویں شہادت

تھے۔ دونوں بھائی کہاں علم و فضل میں بے نظیر ہوئے کے علاوہ
شیعہ مذہب کے بڑے حامی گذرے ہیں۔ سید مرتضیٰ کی نسبت صاحب کتاب بوصفاً اجماعاً
نے بخوالہ ابن خلکان ابن برہان بخوی کی زبانی ایک عبرتناک حکایت لکھی ہے۔ بخوی مذکور کہتا
ہے کہ میں نے سید مرتضیٰ کو ایک دیوار کے پیچھے سنا۔

یعاۃ نفسہ و یقول ابی یکر و عی و لیا فعدک و اس و حافرحما افا نا اقول ارقدا

بعد ان اسلما الخ روحنا انجات ص ۳۸

کہ اپنے نفس کو بلاست کر رہے تھے۔ اور کہتے تھے کہ ابو بکر و عمر ضعیفہ ہیں۔ اور دونوں نے
عدل کیا۔ اور رحم کیا مظلوموں پر۔ کیا ایسوں کے لئے مجھ کو یہ کہنے کا حق ہو سکتا ہے کہ پہلے
وہ مسلمان ہوئے۔ اور بعد اس کے مرتد ہو گئے؟ پھر ابن برہان کہتے ہیں کہ میں اٹھ کھڑا ہوا اور
باہر نکل آیا۔ ابھی دروازہ کی چوکھٹ تک نہیں پہنچا تھا کہ میں نے ایک شیخ کی آواز سنی۔ اور
ابن برہان اس وقت اس کے پاس آگئے تھے۔ جب وہ مرض الموت میں مبتلا تھے۔

شیعہ اپنے آپ کو حنفی کہتے ہیں۔ جس کا مطلب یہ ہے کہ وہ امام جعفر

دسویں شہادت

صادق علیہ السلام کے پیرو ہیں۔ ذیل میں امام بوصوف کی ایک

امام جعفر کی

دریث مبسوط جو اس موضوع پر برہان قاطع کا حکم رکھتی ہے۔ عرض
کی جاتی ہے۔ میں بالعموم صحابہ کی نشان میں ہمیشہ من ظن رکھنے کی ہدایت ہے۔ چہ جائیکہ کوئی
گستاخی یا بے ادبی نظر آئے۔ سے نکالنا داخل تو اس پر کیا جائے۔ اور جو لوگ صحابہ کے خلاف

باتیں کہتے سنتے ہیں۔ ان کو اہل بدعت کہا گیا ہے۔ اور ان کی مجالس سے بچنے کا ارشاد ہے
اگرچہ اس میں ابوبکر و عمر کا نام مذکور نہیں۔ تاہم چونکہ بالعموم جملہ صحابہ رسول کے حق میں حسن ظن
رکھنے کی تاکید ہے۔ اور تمام صحابہ میں سے عموماً ان ہی حضرات کو نشانہ مطاعن و سب و لعن
بنایا جاتا ہے۔ اس واسطے ہم اس حدیث ان کے حق میں مبالغت رب و لعن و تبراکا استدلال
خصوصاً کر سکتے ہیں۔ اور وجہ اولیٰ کر سکتے ہیں۔ حدیث مذکور یہ ہے:-

قال الصادق علیہ السلام لا تدع الیقین بالثلاث والملكوت بالخفي ولا تحکم علی
مال مرقہ بما تروی عنه قد عظم الله عز وجل امر الغيبة وسوء الظن باخوانك من
المؤمنين فكيف الجراءة علی اطلاق قوله واعتقاد زور و بھتان فی اصحاب رسول الله
صلی الله علیہ وسلم قال الله عز وجل اذ تلقونه بالسنتکم و تقولون بافراھکم
ما لیس بکم به علم و تحسبونه کھنیاً و هو عند الله عظیم و ما دمت تجد الی تحین
القول والفعل فی غیبتک و حضرتک سبیل لا تتخذ غیرہ قال الله تعالیٰ و
قولوا للناس حسناً و اعلم ان الله تعالیٰ اختار لنبیہ من اصحابہ طایفة اکھم
باجل اکرامہ و حلالہم بجلية التائید والنصر و الاستقامة لصحبہ علی المحبوب
و الکافیہ و النطق لسان نبی محمد صلی الله علیہ وسلم بفضائلہم و مناقبہم و
کراماتہم و اعتقد محبتہم و اذکر فضلہم و احذر مجالس اهل البدع فانہا ثبتت
فی القلب کفرًا و ضلالاً و ان اشتبه علیک فضیلة بعضهم فکلہم الی عالم الغیب
وقل اللهم انی محبت لمن اجتنبت انت و رسولک و مبغض لمن البغضت انت و رسولک
فانہ لم یكلفک فوق ذلک۔ کتاب مصباح الشریعة باب البیون فی معرفة الصحابة مطبوعہ ایران

ترجمہ :- فرمایا ہے امام جعفر صادق علیہ السلام نے نہ چھوڑ یقین کو بباعث شک
کے۔ اور کھلی بات کو بباعث کسی مخفی امر کے۔ اور جس چیز کو تو اپنی آنکھوں سے نہ دیکھے محض
اس کی بابت سنی سنائی بات پر فیصلہ نہ دے۔ اور یہ تحقیق اللہ تعالیٰ نے بہت بُرا بتلایا ہے۔
غیبت کو۔ اور بدگمانی مومن بھائیوں کے معاملات میں۔ پس اصحاب رسول خدا صلی اللہ
علیہ وآلہ وسلم کے بارہ میں بے ساختہ بگو اس اور جھوٹے بہتان پر مبنی اعتقادات کی جرات کیسی

خداے تعالیٰ فرماتا ہے۔ جب تم اس کو زبان پر لاتے۔ اور منہ سے کہتے ہیں بات کو جس کا تم کو علم نہیں۔ اور اس کو ایک معمولی بات جانتے۔ مالاخوہ خدا کے نزدیک بڑا گناہ ہے (یہ آیت سورہ نور کی ان آیات میں سے ہے۔ جو حضرت عائشہ صدیقہ پر بہتان باندھنے والوں کی سرزنش میں نازل ہوئی تھیں) جو قول یا فعل تیرے سامنے سرزد ہو یا تیرے پیچھے۔ جہاں تک اس کی تحسین کی صورت ممکن ہو اُسے ملحوظ رکھو۔ اور اسکے سوا مذمت کا خیال نہ کرو۔ خدا تعالیٰ فرماتا ہے کہ لوگوں سے اچھی بات کہو۔ اور جان لو کہ خدا تعالیٰ نے اپنے پیغمبر صلی اللہ علیہ وسلم کے اصحاب میں سے ایک گروہ کو پندیدہ فرما کر ان کو اعلیٰ درجہ کی بزرگی سے ممتاز کیا ہے۔ اور ان کو رسول کی محبت میں راحت و رنج کے وقت انتقامت و نصرت و تائید کی توفیق عطا فرمائی ہے۔ اور اپنے پیارے نبی محمد صلی اللہ علیہ وآلہ کی زبان مبارک سے ان کے فضائل و مناقب و کرامات بیان کرائے۔ پس تم بھی ان کو محبوب رکھو۔ اور ان کی بزرگی کا جو چاکرو۔ اور اہل بدعت کی مجالس سے پرہیز رکھو۔ کیونکہ وہ دل میں کفر اور گمراہی کو پیدا کرتے ہیں۔ اور اگر کسی صحابی کی فضیلت پر تم کو شبہ پیدا ہو جائے۔ تو اس کو عالم الغیب کے سپرد کر دو۔ اور کہہ دو یہ کہ اللہ میں دوست رکھتا ہوں اس کو جس کو تو اور تیرا رسول دوست رکھتے ہیں۔ اور دشمن رکھتا ہوں۔ اس کو جس کو تو اور تیرا رسول دشمن رکھتے ہیں۔ پس اس سے زیادہ کئے لئے وہ تجھ کو مکلف نہیں کریگا۔

گیارہویں شہادت ایک صالحہ عورت ام خالدہ کا ذکر ہے۔ جسکے یوسف بن عمر نے ہاتھ کاٹ دیئے تھے۔ یہی یوسف بن عمر ہے۔ جس نے حضرت زید شہید کو قتل کیا تھا۔ اس کی نسبت کشتی نے لکھا ہے۔ جو شیعوں میں نہایت معتبر ہے۔

ہی املہ صالحہ علی التشیعہ و کانت عائلیۃ الی زید بن علی۔ کہ وہ نیکو کار عورت شیعہ مذہب تھی۔ اور زید بن علی کی طرف سے بائیں تھی۔ اس کی نسبت ابی بصیر مروی ہے کہ وہ امام جعفر صادق علیہ السلام کی خدمت میں آئی۔ تو راوی کہتا ہے کہ امام نے مجھ کو فرمایا کیا تم ام خالدہ کی باتیں سنا کر خوش ہو گے۔ اس نے عرض کیا کہ ہاں۔ امام نے فرمایا کہ نزدیک سے ہو جاؤ۔ مجھے امام نے ایک بوریا پر بٹھا دیا۔

ثم دخلت فتكلمت فاذا امرأة بليغة فسالته عن فلان وفلان فقال لهما قوليهما فقالا
 فاقول لبرك اذا اقبلت انك امرتني بولايتهما قال نعم۔ (دیکھو کتاب جلال الشیخ عبد الوہاب ص ۱۵۴)
 ترجمہ: خالد! یعنی میں وہ داخل ہوئی اور باتیں کیں جس سے اس کا قصیدہ بلیغہ غور سے ہوتا ثابت
 ہوتا تھا۔ پس اس نے ابو بکر و عمر کے بارہ میں سوال کیا۔ تو امام نے فرمایا کہ ان دونوں سے
 محبت رکھا کر۔ اس نے عرض کیا کہ میں پھر اپنے پروردگار سے قیامت کے دن کہہ دوں گی کہ
 آپ نے ہی مجھ کو ان دونوں کی دوستی کا حکم فرمایا تھا۔ امام نے فرمایا کہ ہاں (بیٹھا)

یہ تو اگلے وقتوں کی باتیں ہیں۔ ایک میں اپنے وقت کی سرگذشت
 بارہویں شہادت

و شہادت چشم دید عرض کرتا ہوں کہ جناب سفیر صاحب کابل کے بعض
 کاموں کی انجام دہی کے لئے مجھ کو بارہا ملکتہ جانے اور دہلی کی کئی مہینے قیام پذیر ہونے
 کا اتفاق ہوتا رہا ہے۔ تحقیق مسائل شیعہ و سنی کے لئے میں اکثر جناب شیخ محمود صاحب گیلانی
 مجتہد شیعہ کی خدمت میں حاضر ہوا کرتا تھا۔ اب وہ فوت ہو گئے ہیں۔ ان کا خدا سنا اور
 دیکھتا ہے۔ انشاء اللہ میں کوئی جھوٹ بات ان کی طرف منسوب کر کے اپنا ایمان خراب نہ
 کروں گا۔ آپ کئی دفعہ فرمایا کرتے تھے کہ شیعہ مذہب میں تبرہ گز جائز نہیں ہے اور
 یہ امر ناحق سنی و شیعہ میں نفاق و منافست کا باعث بنا ہوا ہے۔ اور اس پر ایک اپنا واقعہ
 سنایا کرتے تھے کہ یہی میں ایک مسجد میں شیعہ طریق پر نماز پڑھ رہا تھا۔ مسجد اہلسنت کی
 تھی۔ وہ مجھ کو دیکھتے ہی پکے اور مارنے پینے پر آمادہ ہو گئے۔ میں بہت حیران تھا۔ آخر
 بعد فراغت نماز دریافت کیا کہ آخر اس قدر غصہ و غضب کس بنا پر ہے۔ تو انہوں نے کہا کہ تم
 لوگ شیعہ ہو۔ اور صحابہ رسول کو تبرہ کہتے ہو۔ اس واسطے ہم تم کو اپنی مسجد نماز نہیں پڑھنے دینگے
 جس میں نے ان خواصل حقیقت سے آگاہ کیا کہ یہ جاہل شیعوں کا کام ہے۔ اور دراصل مذہب
 شیعہ میں تبرہ کرنے کا کہیں حکم نہیں ہے۔ غرض بڑی مشکلوں سے ان کی تشفی کرائی۔ اور انکو
 راضی کر کے پیچھا چھڑایا۔

پھر فرمایا کرتے تھے کہ ہندوستان میں علماء دہلی دیکھنے والے جمعیت اسلام پر بڑا غضب
 ڈھا رہے۔ اور ایک دوسرے کے مقابلہ میں مباحثات کو اس قدر طول دیا ہے کہ پناہ بخدا

افسوس ان باتوں نے فریقین کے دلوں میں وہ آتش فتنہ و فساد بھڑکا دی ہے کہ کبھی
 سمجھنے کی امید نہیں۔ پھر میں نے جب پہلی دفعہ کتاب ابن لا یحضرہ الفقیہ جو منجرا اصول الشیعہ
 کے ہے دیکھا کہ اشعرون علیہ السلام نے اللہ فضول اذان میں داخل نہیں بلکہ اہل بدعت
 ... نے اس کو داخل کر لیا ہے۔ اور ان سے ذکر کیا تو فرمایا کہ دیکھو میں کبھی دفعہ ان
 شیعوں کو اس سے منع کرتا ہوں۔ کیونکہ اس طرح کی اذان سے اُمت میں فتنہ و فساد پیدا ہوتا ہے
 مگر میری نہیں مانتے۔ خلفائے راشدین کے حق میں انکی رائے تھی۔ کہ بے شک وہ محافظ
 بیضہ اسلام تھے۔ جناب علی علیہ السلام کی خلافت روحانی تھی۔ جبکہ نہ کسی نے غصب کیا نہ کہ
 بکتھا تھا۔ وہ آپس میں مل جل کر کام کرتے تھے۔ جس طرح جناب علی علیہ السلام کے مفید مشوروں کے
 وہ مستغنی نہ تھے۔ جناب بھی بکمال خورشیدی خاطر انکے مددگار و معاون و زور و بازو تھے باہمی
 کوئی پر غاش و تباغض نہ تھا۔ اگر تھا بھی تو فوری جو رقت گذشت ہو گیا۔ ازواج و سطرات
 کے حق میں کوئی کلمہ بے ادبی کا منہ سے نکالنا گناہ جانتے تھے۔ حضرت عائشہ صدیقہ رضی اللہ عنہا
 کی علوشان کے ضمن میں رب کے پہلے سینے ان ہی کی زبان سے بجا الہیج البلاغۃ نہاتا تھا کہ
 جناب علی علیہ السلام نے بعد از واقعہ جبل فرمایا کہ دلہا حرم تھا کادلی کہ اب اس ہمہ ان کی
 حرمت ویسی ہی ہے جیسے کہ قبل اس کے تھی ۛ

یہ بارہ دلائل میں بارہ اماموں کے شیعوں کے لئے جمع کر دیئے ہیں۔ خدا کرے وہ نصیب کی
 عنایت کو آثار بغور و خوض تمام ان کو مطالعہ فرمائیں اور ہدایت پائیں۔ میرے پیارے دوستو! اہلیت
 نبوی کے مذہب اور سیرۃ کو نازہ رکھو۔ چشم مار و دشمن دل شاد۔ لیکن رافضی نہ ہو۔ اصحاب
 رسول اللہ صلی اللہ علیہ وسلم کو برا مت کہو۔ یہی ایک بات ہے جس نے تمہارے مذہب کی ترقی کو
 ہمیشہ سے روک رکھا ہے۔ اور سب کی نظریں تم حقیر بن گئے ہو۔ اصل شیعہ مذہب کا کوئی مخالف
 نہیں نبی و علی کا کوئی دشمن نہیں۔ حسین کا کوئی بدخواہ نہیں۔ بارہ اماموں کی کسی کو کد نہیں ہے
 بانی فساد و صرت عقیدہ رفض اور تبرا ہے جو تم لوگوں نے بارہ اماموں سے نہیں بلکہ رافضیوں کے لیکر اپنی
 عقاید میں داخل کر لیا۔ اسلام بہت مصائب اٹھائے۔ مسلمانان درگور و مسلمانی در کتاب۔ آواز
 باز آجاؤ۔ اور اس مایہ فتنہ و فساد و اعتقاد سے تبرا کرو۔ والسلام (خادم حسین)